

ಕೆಲಸವನ್ನು ತೆಗೆದುಕೊಳ್ಳುವುದಕ್ಕಾಗಿಲ್ಲ. ಈ ಸಂದರ್ಭದಲ್ಲಿ ಒಂದೆ ಅದಂತಹ ಘಟನೆಗಳನ್ನು ನಾನು ಸ್ಮರಿಸಿಕೊಳ್ಳುವುದಕ್ಕೆ ಹೋಗುವುದಿಲ್ಲ. ಸೆಂಟ್ರಲ್‌ನವರು ನಾವು ೧೨೫ ಲಕ್ಷರೂ.ಗಿಂತ ಜಾಸ್ತಿ ಕೊಡುವುದಕ್ಕಾಗುವುದಿಲ್ಲ. ಇದನ್ನು ಸ್ಟೇಟ್ ಸೆಕ್ಯಾರ್‌ನಲ್ಲಿ ಮಾಡಿಕೊಳ್ಳಿ, ಎಂದು ಅಂತಿಮ ನಿರ್ಣಯವನ್ನು ಕೊಟ್ಟಮೇಲೆ ಇದನ್ನು ಪೂರ್ ಕೃಷ್ಣಾ ಪ್ರಾಜೆಕ್ಟ್‌ನಿಂದ ಚಾರ್ಜ್ ಆಫ್ ಮಾಡಿ ೨೪೧.೦೦ ಲಕ್ಷ ರೂ.ನಿಂದ ಅಂಗನವಾಡಿ ಹತ್ತಿರ ಸೇತುವೆ ಕಟ್ಟಬೇಕೆಂದು ತೀರ್ಮಾನ ಮಾಡಿದ್ದೇವೆ. ಈಗಾಗಲೇ ಟೆಂಡರ್ ಕರೆಸುವುದಕ್ಕೆ ನೋಟಿಫಿಕೇಷನ್ ಅಪ್ರಾಪ್ ಮಾಡಿದ್ದಾರೆಂದು ಕಾಣುತ್ತದೆ. ಈ ಕೆಲಸವನ್ನು ಆದಷ್ಟು ಬೇಗ ಪ್ರಾರಂಭ ಮಾಡುತ್ತೇವೆ. ಇದರ ಬಗ್ಗೆ ಯಾವುದೇ ಸಂಶಯ ಇಲ್ಲ.

ಶ್ರೀ ಬಾಬುರದ್ಡಿ ಎಂ. ತುಂಗಲ್.—ಈ ಭಾಗದ ಜನರಿಗೆ ಈ ರಸ್ತೆ ಬಹಳ ಪ್ರಾಮುಖ್ಯವಾಗಿರುವುದರಿಂದ ಈ ಕೆಲಸವನ್ನು ಈಗಲೇ ತೀವ್ರಗತಿಯಲ್ಲಿ ತೆಗೆದುಕೊಂಡು ಈಗಲೇ ಏತಕ್ಕೆ ಪ್ರಾರಂಭ ಮಾಡಬಾರದು ?

ಶ್ರೀ ಹೆಚ್.ಡಿ. ದೇವೇಗೌಡ.—ನಾವು ಏನಾದರೂ ಮಾಡಿ ಈ ೩೦ ವರ್ಷದ ಸಮಸ್ಯೆಯನ್ನು ಬಗೆಹರಿಸಬೇಕೆಂದು ಇದಕ್ಕೆ ಮಂಜೂರಾತಿ ಕೊಟ್ಟಿದ್ದೇವೆ. ಇದರ ತೀವ್ರತೆಯನ್ನು ಅರ್ಥ ಮಾಡಿಕೊಂಡು ಸರ್ಕಾರ ಇದರ ಬಗ್ಗೆ ಮಂಜೂರಾತಿ ಕೊಟ್ಟಿದೆ.

### ಘಟಪ್ರಭಾ ಬಲದಂಡೆ ಕಾಲುವೆ

೨೨೨ (೩೩೬) ಶ್ರೀ ಜಿ.ವಿ. ಮಂಟೂರು (ಬಾಗಲಕೋಟೆ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನಿರಾಪರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ದಯೆಯಿಟ್ಟು ಉತ್ತರಿಸುವರೆ :—

ಘಟಪ್ರಭಾ ಬಲದಂಡೆ ಕಾಲುವೆಯನ್ನು ಯಾವಾಗ ಪ್ರಾರಂಭಿಸಲಾಯಿತು ಹಾಗೂ ಯಾವಾಗ ಪೂರ್ಣಗೊಳಿಸಲಾಗುವುದು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನಿರಾಪರಿ ಮಂತ್ರಿಗಳು).—

೧೯೭೨-೭೩ನೇ ಇಸವಿಯಲ್ಲಿ ಬರಗಾಲ ಕಾಮಗಾರಿಯಲ್ಲಿ ಪ್ರಾರಂಭಿಸಲಾಯಿತು. ಏಳನೆ ಪಂಚವಾರ್ಷಿಕ ಯೋಜನೆಯಲ್ಲಿ ಪೂರ್ಣಗೊಳಿಸಲು ಯೋಜಿಸಲಾಯಿತು. ಘಟಪ್ರಭಾ ಯೋಜನೆಗೆ ಈಗಾಗಲೇ ೫೨ ಕೋಟಿ ರೂಪಾಯಿ ಖರ್ಚು ಮಾಡಿದೆ. ಇದನ್ನು ಪೂರ್ತಿಯಾಗಿ ಮುಗಿಸುವುದಕ್ಕೆ ಇನ್ನು ೧೫೫ ಕೋಟಿ ರೂಪಾಯಿ ಹಣ ಬೇಕು. ಸರ್ಕಾರದ ಕಷ್ಟವನ್ನು ಸದನದ ಮುಖೇನ ಈ ದೇಶದ ಜನರಿಗೆ ಹೇಳುತ್ತೇನೆ. ವರ್ಲ್ಡ್ ಬ್ಯಾಂಕಿನಿಂದ ಈ ಹಣವನ್ನು ದೊರಕಿಸಿಕೊಳ್ಳುವಲ್ಲಿ ಸರ್ಕಾರ ತೀವ್ರವಾದಂತಹ ಪ್ರಯತ್ನವನ್ನು ಮಾಡುತ್ತಿದೆ.

ಶ್ರೀ ಜಿ.ವಿ. ಮಂಟೂರು.—ಮಾನ್ಯ ಮಂತ್ರಿಗಳು ಇದನ್ನು ಘಟಪ್ರಭಾ ಯೋಜನೆಯಲ್ಲಿ ಸೇರಿಸಿದೇವೆಂದು ತಿಳಿಸಿದ್ದಾರೆ. ಮಾನ್ಯ ಮಂತ್ರಿಗಳಲ್ಲಿ ನಾವು ಕೇಳಿಕೊಳ್ಳುವುದೇನೆಂದರೆ, ಏಮು ಭಾಗ ಕಳೆದ ೧೦ ವರ್ಷಗಳಿಂದ ಬರಗಾಲ ಪೀಡಿತ ಪ್ರದೇಶವಾಗಿದೆ. ಅದರಿಂದ ಇದನ್ನು ಬರಗಾಲದ ಸ್ಥಳವನ್ನಾಗಿ ಈ ಬಂದು ಕೆಲಸವನ್ನು ಮುಗಿಸಿಕೊಟ್ಟರೆ, ಅದರಿಂದ ರೈತ ಭಂಡವರಿಗೆ ಸಹಾಯ ಮಾಡಿದಂತಾಗುತ್ತದೆ. ಹಾಗೆ ಮಾಡುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.—ಮಾನ್ಯ ಬೊಮ್ಮಾಯಿಯವರು, ಬರಗಾಲ ಸ್ಥಳವನ್ನಾಗಿ ಹಣವನ್ನು ಕೊಡುವುದಾದರೆ, ಈ ಕೆಲಸ ಬೇಗ ಮುಗಿಯುತ್ತದೆ. ಅವರು ಇದಕ್ಕೆ ಹಣವನ್ನು ಕೊಡಿಸಬೇಕೆಂದು, ನಾನು ಅವರಲ್ಲಿ ವಿನಂತಿ ಮಾಡುತ್ತೇನೆ.

ಸಂತೇಬಾಚಳ್ಳಿ ಬೆಟ್ಟದಹಳ್ಳಿ ಬಾರ್ಡರ್ ರಸ್ತೆಯ ಸಂಧಾರಣೆ ಕುರಿತು

೨೨೩ (೪೩೩) ಶ್ರೀ ಕೃಷ್ಣ (ಕೃಷ್ಣ ರಾಜಪೇಟೆ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನಿರಾಪರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸಂತೇಬಾಚಳ್ಳಿ-ಬೆಟ್ಟದಹಳ್ಳಿ ಗಡಿ ರಸ್ತೆ ಯಾರ ಅಧೀನದಲ್ಲಿದೆ ?